

कोतवाली पुलिस की तत्परता से वाहन चोरी के मामलों का पर्दाफाश

चोरी की गई आठ मोटर साइकिलें बरामद



मंडला, देशबन्धु। थाना कोतवाली मंडला पुलिस द्वारा 08 चोरी की गई मोटरसाइकिलों को बरामद कर महत्वपूर्ण सफलता प्राप्त की गई है। इस कार्यवाही के अंतर्गत 02 आरोपियों को गिरफ्तार किया गया एवं 02 नाबालिग के विरुद्ध वैधानिक प्रक्रिया अनुसार कार्रवाई की गई है। थाना क्षेत्र अंतर्गत महिष्मति घाट, रपटा घाट एवं नेहरू पार्क क्षेत्र से विगत दिनों में मोटरसाइकिल चोरी की घटनाएं दर्ज की गई थीं। इन घटनाओं की गंभीरता को दृष्टिगत रखते हुए एसडीओपी मंडला के निर्देशन में थाना प्रभारी कोतवाली निरीक्षक शफीक खान के नेतृत्व में विशेष टीम का गठन किया गया। गठित टीम द्वारा सभी

घटनाक्रम का विश्लेषण कर घटनास्थलों के निरीक्षण, तकनीकी विश्लेषण, स्थानीय सूचना संकलन एवं अन्य माध्यमों से सघन पड़ताल करते हुए संदिग्ध युवकों को पकड़ा गया। पकड़े गए युवकों से गहन पूछताछ की गई, जिसमें उन्होंने चोरी की घटनाओं में सलिमता स्वीकार करते हुए खुलासा किया कि वे अपने व्यक्तिगत शौक की पूर्ति हेतु मोटरसाइकिलों की चोरी करते थे। इनके कब्जे से 08 मोटरसाइकिलें बरामद की गई जिसमें 02 बजाज पल्सर, 02 हीरो सुपर स्पेंडर, 01 हीरो स्पेंडर प्लस व 03 होंडा सीडी डिलक्स शामिल हैं। गिरफ्तार आरोपियों में समीर यादव पिता रूपचंद यादव,

उम्र 18 वर्ष एवं आदित्य ठाकुर पिता अमर सिंह ठाकुर, उम्र 19 वर्ष, दोनों निवासी छोटी खैरी, थाना मंडला इसके अतिरिक्त, 02 नाबालिग अपचारी बालकों की सलिमता भी पाई गई है, जिनके विरुद्ध अधिनियम के अंतर्गत वैधानिक कार्यवाही की गई है।

उक्त कार्यवाही निरीक्षक सफीक खान के नेतृत्व में उप निरी. संजीव शर्मा ,अशोक राणा ,सर्जन खेमराज राणा ,गुलजार मार्कों, प्र.आर.उ.ओ.श सरोते नारायण सिंगारौरे, पूरन इडगावे,अमित गररया, रज्जन तेकाम, रामचंद्र कुर्चेती,दिपांशु जंधेला,आशीष धुवें, सुरेश भट्टेरे सायबर सेल मंडला शामिल रहे।

नीट में रितिका पटेल ने हासिल किए 546 अंक

गांव टिकरवारा का बढ़ाया मान

मंडला, देशबन्धु। ग्राम टिकरवारा की धरती एक बार फिर गौरवान्वित हुई है, जब डीलन पटेल एवं आशिमा पटेल की सुपुत्री रितिका पटेल ने राष्ट्रीय पात्रता एवं प्रवेश परीक्षा में 720 में से शानदार 546 अंक अर्जित कर पूरे भारत में 13457 रैंक लाकर न केवल अपने माता-पिता का नाम रोशन किया, बल्कि समूचे ग्राम एवं क्षेत्र को भी गर्व महसूस कराया। सीमित संसाधनों और आर्थिक चुनौतियों के बावजूद डीलन पटेल, जो पेशे से एक टेलर हैं, ने अपनी बेटी की शिक्षा को सर्वोच्च प्राथमिकता दी और हर परिस्थिति में उसका मनोबल बढ़ाया। रितिका ने किसी भी कोचिंग संस्थान की सहायता नहीं ली, बल्कि पूरी तरह से स्व-अध्ययन के माध्यम से दिन-रात परिश्रम कर यह उपलब्धि प्राप्त की, जो आज के समय में एक प्रेरणादायक मिसाल बन गई है। जहां एक ओर ग्रामीण क्षेत्रों की बेटियां संसाधनों के अभाव में सपनों से समझौता कर लेती हैं, वहीं रितिका ने अपने संकल्प, अनुशासन और आत्मविश्वास के बल पर यह सिद्ध कर दिया कि दृढ़ इच्छाशक्ति हो तो कोई भी मंजिल दूर नहीं होती। रितिका की यह सफलता न केवल उनके परिवार के लिए गौरव का विषय है, बल्कि समस्त टिकरवारा ग्राम एवं मण्डला जिले के लिए भी एक ऐतिहासिक उपलब्धि के रूप में देखी जा रही है। गांव के लोगों में खुशी की लहर है और रितिका अब क्षेत्र की अन्य छात्राओं के लिए एक सशक्त प्रेरणा बन गई हैं। ऐसे कठिन हालात में, बिना कोचिंग, केवल आत्मबल और परिवार के सहयोग से मिली यह सफलता वास्तव में संघर्ष, समर्पण और सफलता की अद्वितीय गाथा है, जो आने वाली पीढ़ियों को यह सिखाएगी कि अगर हौसले बुलंद हों, तो कोई भी मंजिल नामुमकिन नहीं।

साक्षी यादव का किया सम्मान



मंडला, देशबन्धु। श्री राधा कृष्ण सेवा संस्थान जयपुर के द्वारा मां नर्मदा के पावन तट तिलवारा घाट में मां नर्मदा जी की पूजन अर्चन की गई इस दौरान समाज के 80 90 परसेंट वाले बच्चों को सम्मानित किया गया। जिसमें से मंडला जिले से साक्षी यादव पिता प्रकाश यादव कॉमर्स विषय में 80.01: निवास से प्रतिज्ञा यादव 83: गणित संकाय हरिश्चंद्र यादव बिल नगरी मनेरी से दसवीं में 86 परसेंट करण यादव चिखली मनेरी 84: कृषि संकाय से कृष्ण यादव 12 वीं 84: गणित संकाय से इन सभी बच्चों का राधा कृष्ण सेवा संस्थान के द्वारा बच्चों को सम्मानित किया गया इस दौरान श्री राधा कृष्ण सेवा संस्थान के डायरेक्टर सुनील यादव, अंजू यादव डायरेक्टर के द्वारा मंडला जिले के पदाधिकारी का स्वागत वंदन किया गया जिसमें जिला अध्यक्ष बालकृष्ण यादव, युवा अध्यक्ष राजा यादव, महिला अध्यक्ष विमलेश यादव, शहर अध्यक्ष मिथिलेश यादव निवास से अंकित यादव ब्लॉक अध्यक्ष सभी सभी कार्यक्रम में उपस्थित रहे।

12 घंटे में तीन नाबालिग बालिकाएं दस्तयाब, सकुशल परिजनों को किया सुपुर्द

मंडला, देशबन्धु। दिनांक 13 जून 2025 को थाना नैनपुर में दो अलग-अलग स्थानों से तीन नाबालिक बालिकाओं के गुम होने की सूचना प्राप्त हुई। प्राप्त सूचनाओं की गंभीरता को देखते हुए तत्काल प्रकरणों को विवेचना में लिया गया एवं नाबालिक बालिकाओं की शीघ्र दस्तयाबी हेतु टीमों का गठन किया गया। **वरिष्ठ अधिकारियों का मार्गदर्शन एवं तत्पर कार्रवाई-** एसडीओपी नैनपुर मनोष राज के मार्गदर्शन में थाना प्रभारी बलदेव सिंह मुजाल्दा के नेतृत्व में तीन पृथक-पृथक टीमें गठित की गई। गठित टीमों द्वारा त्वरित प्रयास करते हुए दिनांक 14 जून 2025 को दो नाबालिक बालिकाओं को जिला नरसिंहपुर के तेंदूखेड़ा क्षेत्र से तथा एक अन्य बालिका को ग्राम कटिया मोहागांव, थाना किंदरई, जिला सिवनी से दस्तयाब किया गया। पूछताछ उपरांत तीनों बालिकाओं को सकुशल उनके परिजनों को सुपुर्द किया गया। परिजनों द्वारा पुलिस की कार्यवाही की सराहना की गई। टीम में शामिल अधिकारी एवं कर्मचारियों में उप निरीक्षक सलमान कुरैशी, उप निरीक्षक निधि नेमा, सहायक उप निरीक्षक वंदना नाग, प्रधान आरक्षक श्रेय समद, आरक्षक सजल चकोले, अक्षय भल्लावी, नवीन, महिला आरक्षक सुमन, रीता, आरक्षक सुरेश भट्टेरे एवं सूर्यचंद बघेल सम्मिलित रहे, जिसमें सायबर सेल मंडला की विशेष भूमिका रही।

संभागायुक्त ने किया आईटीआई और सामुदायिक स्वास्थ्य केंद्र के निर्माण कार्य का निरीक्षण

मंडला, देशबन्धु। संभागायुक्त धनंजय सिंह ने मंडला जिले के विकासखंड बीजाडांडी के ग्राम धनवाही में निर्माणाधीन आईटीआई एवं ग्राम कालपी में निर्माणाधीन महर्षि सांदीपनि स्कूल भवन का निरीक्षण किया। धनवाही में उन्होंने निर्माण एजेंसी पीआईयू के कार्यपालन यंत्री को निर्देशित किया कि विभागीय मैनुअल तथा गाइडलाइंस अनुसार गुणवत्ता तथा टेस्टिंग मापदंडों का कड़ाई से पालन करते हुए निर्माण कार्य किया जाए।

ग्राम कालपी में निर्माणाधीन महर्षि सांदीपनि विद्यालय भवन का निरीक्षण किया तथा निर्माणाधीन भवन के अधीक्षण यंत्री द्वारा तकनीकी पर्यवेक्षण हेतु निर्देशित किया। साथ ही उन्होंने शासकीय उच्चतर माध्यमिक विद्यालय कुड़ाभैली का निरीक्षण किया। जहां उन्होंने विज्ञान प्रयोगशाला में विद्यार्थियों को सीखने के लिए रखे गये



उपकरणों को भी देखा। संभागायुक्त धनंजय सिंह ने आज मंडला जिले के नारायणगंज सामुदायिक स्वास्थ्य केंद्र का भी निरीक्षण किया।

इस दौरान उन्होंने अस्पताल की ओपीडी और पोषण पुनर्वास केंद्र का निरीक्षण कर व्यवस्थाओं का जायजा कुड़ाभैली का निरीक्षण किया। एनआरसी के निरीक्षण के दौरान संभागायुक्त श्री सिंह ने कहा कि एनआरसी में भर्ती सभी बच्चों का

बेहतर उपचार करें, डिस्चार्ज उपरांत भी सर्वो्धत बच्चों का लगातार फॉलोअप कराएं, जिससे बेहतर परिणाम प्राप्त हों। संभागायुक्त ने 100 दिवसीय नि:श्वय भारत अभियान के दौरान नारायणगंज विकासखंड में स्वास्थ्य विभाग द्वारा किए गए सम्पलिंग आदि कार्यों की जानकारी लेते हुए कहा कि चिन्हित मरीजों का समुचित उपचार किया जाए।

सीएम हेलपलाइन के प्रकरणों का निराकरण प्राथमिकता से करें : संभागायुक्त

मंडला, देशबन्धु। संभागायुक्त धनंजय सिंह ने कहा कि सीएम हेलपलाइन के प्रकरणों का निराकरण प्राथमिकता से करें। उन्होंने सीएम हेलपलाइन के प्रकरणों में सभी विभागों को गहन समीक्षा करने को कहा तथा जिन क्षेत्र में सीएम हेलपलाइन के अधिक प्रकरण दर्ज हो रहे हैं उन क्षेत्रों में बेहतर कार्य करने के निर्देश दिए। संभागायुक्त श्री सिंह ने सीएम हेलपलाइन के प्रकरणों के संबंध में विभागों से विभिन्न स्तरों पर लंबित प्रकरणों की जानकारी ली और सीएम हेलपलाइन के प्रकरणों में संतुष्टि पूर्वक निराकरण के निर्देश दिए। संभागायुक्त श्री सिंह शुक्रवार को जिला योजना भवन में विभागीय कार्यों की समीक्षा कर रहे थे। इस अवसर पर कलेक्टर श्री सोमेश मिश्रा, जिला पंचायत सीईओ श्रेयांश कूमट, अपर कलेक्टर श्री अरविंद सिंह सहित विभागीय अधिकारी मौजूद थे। संभागायुक्त श्री सिंह ने कहा कि सभी अधिकारी हिताग्राहीमूलक योजनाओं का लाभ हितग्राहियों तक अनिवार्य रूप से पहुंचाएं।

संभागायुक्त धनंजय सिंह ने खरीफफसलों के लिए किसानों को मानक एवं गुणवत्ता पूर्ण खाद



एवं बीज उपलब्धता सुनिश्चित करने के निर्देश दिए। उन्होंने कहा कि खरीफ फसलों के लिए खाद एवं बीज का विक्रय करने वाले दुकानों का नियमित रूप से निरीक्षण करें। अमानक खाद एवं बीज का विक्रय न हो सके। अमानक खाद एवं बीज के प्रकरणों में संगत नियमों एवं शासन निर्देशों के अंतर्गत कठोर वैधानिक कार्यवाही सुनिश्चित की जाए। संभागायुक्त श्री सिंह ने विभागों के द्वारा ई-फाईलिंग कार्यों के संबंध में जानकारी ली। उन्होंने सभी विभागों को ई-फाईलिंग अंतर्गत कार्य करने के निर्देश दिए। साथ ही ई-केवाईसी, ई-ऑप्स प्रणाली का क्रियान्वयन की भी विस्तृत समीक्षा की।

संभागायुक्त सिंह ने आयोजित बैठक में जल गंगा संवर्धन अभियान के कार्यों की समीक्षा

जबलपुर के अग्रसेन कल्याण मंडपम में दो दिवसीय संभाग स्तरीय बैठक आयोजित

मंडला, देशबन्धु। 13 एवं 14 जून को दो दिवसीय बैठक का आयोजन अग्रसेन मंदपम अहिंसा चौक विजय नगर जबलपुर में सम्पन्न हुई। राष्ट्रीय संगठन मंत्री संजय पांचोपर, राष्ट्रीय मंत्री एवं मध्य क्षेत्र प्रमुख दिलीप दादा पाटिल, प्रदेश संगठन मंत्री राधेश्याम जलक्षत्री, प्रदेश



महामंत्री राकेश चौहान के नेतृत्व में संपन्न हुई। प्रमुख वक्ता के रूप में आमंत्रित राष्ट्रीय संगठन मंत्री ने अपने उद्बोधन में सबको कहा- मध्य प्रदेश के हर जिले में संचालित कितने प्रकार की सहकार समितियां हैं और उनकी कितनी संख्या है इस हेतु हर जिले के प्रमुख पदाधिकारी पूरी कार्यकारिणी को स्पष्ट जानकारी होनी ही चाहिए। जानकारी के अभाव में जरूरत पड़ने पर सूचना के अधिकार के माध्यम से जानकारी लिया जाना जरूरी है। स्पष्ट जानकारी के पश्चात ही सहकार भारती की जिला कार्यकारिणी उनके हित में कार्य कर सकेगी। उनसे संपर्क कर उनकी समस्याओं का दस्तावेजीकरण किया जाना जरूरी है और उनकी समस्या के समाधान के लिए सब एकजुट होकर नियमित मासिक लक्ष्य बनाकर कार्य किया जाना चाहिए। जब सहकारिता के क्षेत्र से जुड़े लोगों की समस्या का समाधान आप करेंगे आपके जिले के बड़ी संख्या में लोग सरसत्ता लेकर आपके कार्यों में जुड़ेंगे आपको मदद भी करेंगे। क्योंकि आर्थिक संपन्नता सहकारिता से ही संभव है। शासन ने भी इस क्षेत्र में नया निवेश कर सहयोग राशि को कई गुना ज्यादा आवंटित किया है। जरूरत है तो सिर्फ हमको संगठित होकर शासन को योजना का लाभ लेने की। बैठक में मंचासीन अधिकारियों ने बताया - देश की राजधानी दिल्ली में सहकार भारती का केंद्रीय कार्यालय का निर्माण शुरू होना है।

बच्चों को संस्कार के साथ देनी होगी धर्म और समाज की जानकारी : गौतम खट्टर

मंडला, देशबन्धु। शनिवार को बंधन मैरिज लॉन में सनातनियों की महासभा का आयोजन किया गया। यहां पर सनातन महासंघ के संस्थापक गौतम खट्टर मुख्य अतिथि के तौर पर उपस्थित रहे। जिन्होंने सनातनियों से कहा कि धर्म, समाज और हिन्दूत्व के लिए काम करने वाला व्यक्ति ही सनातनी है। उन्होंने कहा कि सच के मार्ग में चलने के लिए अनेक परेशानियों का सामना करना पड़ता है। सच की राह कठिन जरूर है लेकिन परिणाम संतोषकारी होते हैं। उन्होंने कहा कि राकडा दिवस पर आयोजित यह कार्यक्रम हमें अनेक प्रेरणा भी दे रहा है। देश में ऊँच-नीच, जात-पात, छूआ-छूत के मकड़ जाल से हमें निकलना होगा। सनातनियों को एक संघ में आना होगा और भगवान राम के आदर्श का अनुसरण करते हुए काम करना होगा। उन्होंने कहा कि भगवत गीता के सार को जीवन में अपनाना चाहिए। ताकि धर्म और समाज के प्रति हमारे क्या कर्तव्य हैं इससे हम सीख सकें। उन्होंने ने कहा कि बच्चों को धर्म और सांस्कृतिक के साथ संस्कार भी देने होंगे खासकर माताएं बच्चों को



निडर निर्भय बनाएं शस्त्र हमारी परम्परा रही है और हर हिन्दू के घर में शस्त्र होना चाहिए। कार्यक्रम में उन्होंने सभी सनातनियों को एक होने की बात कही और धर्म को बचाने का आह्वान किया। अतिथियों ने सनातन धर्म का बखूबी ढंग से लोगों के बीच में बखाना भी किया। उन्होंने मां दुर्गा भगवान भोलेनाथ, भगवान कृष्ण के अनेक प्रसांगिक उदाहरण देकर बताया कि किस तरह सनातनियों

की रक्षा और सुरक्षा की जा सकती है उन्होंने कहा कि कोई भी भगवान आप की सुरक्षा नहीं कर सकता आप की सुरक्षा आपको खुद करनी होगी। भगवान केवल हमें मार्ग प्रदान करते हैं और उस मार्ग में चल कर हम अपने कर्तव्यों का पालन करते हैं। आपको बता दें गौतम खट्टर सोशल मीडिया कंटेंट क्रिएटर हैं। जो पिछले कुछ वर्षों से अपने वीडियो के जरिए सनातन धर्म व भारतीय संस्कृति

का प्रचार-पसार कर रहे हैं। गौतम खट्टर ने यूट्यूब पर भारत में विदेशों से आकर रहने वाले कई नागरिकों का इंटरव्यू किया है जहां वे भारतीय सभ्यता व संस्कृति पर खुलकर बातचीत करते दिखाई पड़ते हैं। उनका उद्देश्य युवा वर्ग को अपनी संस्कृति के महत्व से अवगत कराना है। साथ ही गौतम एक ऐसे यूट्यूबर हैं जो भारतीय चिकित्सा पद्धति का लंबे समय से प्रचार-प्रसार में जुटे हैं। कार्यक्रम के पूर्व भारत माता के तैल्यचित्र पर दीप प्रज्वालित कर माल्यार्पण किया गया। मंच में हिन्दूवादी नेता गौतम खट्टर मुख्य अतिथि के तौर पर उपस्थित रहे। वहीं मंच में अतिथि के तौर पर सामाजिक कार्यकर्ता नीरज अग्रवाल, पंकज सोनी, आकाश चौरसिया एवं समाजसेवी श्रीमति ज्योति जायसवाल मंचासीन रही उपस्थित अतिथियों का अंग वस्त्र से स्वागत किया गया। कार्यक्रम में सामाजिक कार्यकर्ता अजय वंशकार ने कार्यक्रम की प्रस्तावना और रूपरेखा के बारे में विस्तार से बताया। उन्होंने कहा कि मंडला जिले में लगातार धर्मपरिवर्तन के मामले सामने आ रहे हैं।